

ॐ ग.

॥ ओ३म् ॥

यजु.

नमो विश्वम्भराय जगदीश्वराय ॥

अथ गौकरुणानिधिः स्वामदयानन्दसरस्वतीनिर्मितः



गाय. आदि पशुओं की रक्षा से सब पाणियों के सुख के लिये
अनेक सत्पुरुषों की सम्मति के अनुसार आर्य भाषा में बनाया ।
इसके अनुसार वर्तमान करने से संसार का बड़ा उपकार है ।

प्रकाशक—सार्वदेशिक प्रेस, पादौदी हाउस,

दरियागंज देहली—७

साम.

दसवीं बार आवणी प्रचारार्थ म०
१०००० २०१० एक आना

पथव

आर्य समाज के नियम

१—सब सत्यविद्या और जो पदार्थ विद्या से जाने जाते हैं, उन सब का आदि मूल परमेश्वर है।

२—ईश्वर सच्चिदानन्दस्वरूप, निराकार, सर्वशक्तिमान्, न्यायकारी, ब्यालु, अजन्मा, अनन्त, निर्विकार, अनादि, अनुपम, सर्वाधार, सर्वेश्वर, सर्वव्यापक, सद्ब्रान्तर्यामी, अजर, अमर, अमय, नित्य, पावन, और सृष्टिकर्त्ता है, उसी की उपासना करनी योग्य है।

३—वेद सब सत्य विद्याओं का पुस्तक हैं, वेद का पढ़ना पढ़ाना सुनना सुनाना, सब आर्यों का परम धर्म है।

४—सत्य के प्रहण करने और असत्य के छोड़ने में सर्वदा उद्यत रहना चाहिए।

—सब काम धर्मानुसार अर्थात् सत्य और असत्य को विचार करके करने चाहिए।

५—संसार का उपकार करना आर्यसमाज का मुख्य उद्देश्य है, अर्थात् शारीरिक, आत्मिक और सामाजिक उन्नति करना।

६—सबसे प्रीतिपूर्वक धर्मानुसार यथा योग्य वर्त्तना चाहिए।

७—अविद्या का नाश और विद्या की वृद्धि करनी चाहिए।

८—प्रत्येक को अपनी ही उन्नति में सन्तुष्ट न रहना चाहिए।

किन्तु सबकी उन्नति में अपनी उन्नति समझनी चाहिए।

१०—सब मनुष्यों को सामाजिक सर्वहितकारी नियम पालने में परतन्त्र रहना चाहिए और प्रत्येक हितकारी नियम में सब स्वतन्त्र रहें।

॥ ओ३म् नमो नमः सर्वशक्तिमते जगदीश्वराय ॥

भूमिका



इन्द्रो विश्वस्य राजति । शन्नो अस्तु द्विपदे शं
चतुष्पदे ॥ य० अ० ३६ । म० ८ ॥

तनोतु सर्वेश्वर उत्तममूलं गवादिरेक्षं विविधं दयेरितः ।
अशेषविघ्नानि निहत्य नः प्रभूः सहायकारी विद धातु मोहितम् ॥
ये गोमुखं सम्यगुशन्ति धीरास्ते धर्मजं सौख्यमथाददन्ते ।
कूरा नराः पापराता नयन्ति प्रज्ञाविहीनाः पशुहिंसकास्तत् ॥

वे धर्मात्मा विद्वान् लोग धन्य हैं, जो ईश्वर के गुण, कर्म, स्वभाव, अभिप्राय, सृष्टिक्रम, प्रत्यक्षादि प्रमाण और आत्मा के आचार से अविरुद्ध चलके सब संसार को सुख पहुँचाते हैं। और शोक है उन पर जो कि इनमें विरुद्ध स्वार्थी दयाहीन होकर जगत् में हानि करने के लिये वृत्त ध्यान है पूजनीय जन वे हैं कि जो अपनी हानि हाँती हो तो भी सब के हित के करने में अपना तन, मन, धन लगाते हैं। और तिरस्करणीय वे हैं जो अपने ही लाभ में सन्नुष्ट रह कर सबके सुखों का नाश करते हैं। ऐसा सृष्टि में ? कौन मनुष्य होगा जो सुख और दुःख को स्वयं न मानता हो क्या ऐसा कोई भी मनुष्य है कि जिसके गले को काटे वा रक्षा करे, वह दुःख और सुख का अनुभव न करे ? जब सबको लाभ और सुखही में प्रसन्नता है, तो बिना अपराध किसी प्राणी का प्राण-वियोग करके अपना पोषण करना, यह सत्पुरुषों के सामने निन्दित कर्म क्यों न होवे ? सर्वशक्तिमान् जगदीश्वर इस सृष्टि में मनुष्यों के आत्माओं में अपनी दया और न्याय को प्रकाशित कर कि जिससे वे सब दया और न्याययुक्त होकर सर्वदा सर्वोपकारक काम

करें और स्वार्थपन से पक्षपातयुक्त होकर कृपापात्र गाय आदि पशुओं का विनाश न करें कि जिससे दुग्ध आदि पदार्थों और खेती आदि क्रियाओं की सिद्धि से युक्त होकर सब मनुष्य आनन्द में रहें ।

इस ग्रन्थ में जो कुछ अधिक न्यून वा अयुक्त लेख हुआ हो उसको बुद्धिमान लोग इस ग्रन्थ के तात्पर्य के अनुकूल कर लेंगे । धार्मिक विद्वानों की यही योग्यता है कि वक्ता के बचन और ग्रन्थकर्त्ता के अभिप्राय के अनुसार ही समझ लेंते हैं । यह ग्रन्थ इसी अभिप्राय से रचा गया है जिससे गो आदि पशु जहां तक सामर्थ्य हो बचाये जावें और उनके बचाने से दूध भी और खेती के बढ़ने से सबको सुख बढ़ता रहे । परमात्मा कृपा करे कि यह अभीष्ट शीघ्र सिद्ध हो ।

इस ग्रन्थ में तीन प्रकरण हैं—एक समीक्षा, दूसरा नयम और तीसरा उपनियम । इनको ध्यान दे पक्षपात छोड़ विचार के राजा तथा प्रजा यथावत् उपयोग में लावें कि जिससे दोनों के लिये सुख बढ़ता ही रहे ॥ इति भूमिका

कृपया निम्न पुस्तकें अवश्य मंगावें

- | | |
|----------------------------|---------------|
| (१) महर्षि दयानन्द सरस्वती | मूल्य ॥ |
| २५ से अधिक लेने पर | ॥≡ |
| (२) गोकर्णानिधि | मू० ४) सैकड़ा |
| (३) व्यवहार मानु | १०) सैकड़ा |
| (४) विदुर प्रजागर | १) |
| (५) नारदनीति | १) |
| (६) कणिकनीति | ≡) |
| (७) गोहत्या क्यों ? | १०) सैकड़ा |

सत्यार्थ प्रकाश का आर्डर तुरन्त दें ।

सार्वदेशिक प्रेस, दरियागंज, दिल्ली-७

॥ आदेश ॥

अथ गोकर्षणानिधिः

(१) अथ समीक्षा-प्रकरणम्

गोकृष्यादिरक्षणीसभा

इस सभा का नाम गोकृष्यादिरक्षणी इसलिये रक्खा है जिससे गवादि पशु और कृष्यादि कर्मों का रक्षा और वृद्धि होकर सब प्रकार के उत्तम सुख मनुष्यादि प्राणियों को प्राप्त होते हैं और इसके बिना निम्नलिखित सुख कभी नहीं प्राप्त हो सकते ।

सर्वशक्तिमान् जगदीश्वरने इस सृष्टिमें जो २ पदार्थ बनाये हैं वे निष्प्रयोजन नहीं किन्तु एक २ वस्तु अनेक २ प्रयोजन के लिये रची है, इसलिये उनसे वे ही प्रयोजन लेना न्याय अन्यथा अन्याय है । देखिये जिसलिये यह नेत्र बनाया है, इससे वही कार्य लेन सब को उचित होता है, न कि उससे पूर्ण प्रयोजन न लेकर बीच ही में वह नष्ट कर दिया जावे । क्या जिन २ प्रयोजनों के लिये परमात्मा ने जो २ पदार्थ बनाये हैं, उन २ से वे २ प्रयोजन न लेकर उनको प्रथम ही विनष्ट कर देना सत्पुरुषों के विचार में बुरा कर्म नहीं है ? पक्षपात छोड़कर देखिये, गाय आदि पशु और कृषि आदि कर्मों से सब संसार को असंख्य सुख होते हैं वा नहीं ? जैसे दो और दो चार, वैसे ही सत्यविद्या से जो २ विषय जाने जाते हैं वे अन्यथा कभी नहीं हो सकते ।

जो एक गाय न्यून से न्यून दो सेर दूध देती हो, और दूसरी बीस सेर, तो प्रत्येक गायके ग्यारह सेर दूध नेमें कुछ भी शंका हो

है। एक गाय कमसे कम ६ महीने, और दूसरी अधिक से अधिक १८ महीने तक दूध देती है, तो दोनों का मध्य भाग प्रत्येक गाय के दूध देने में बारह महीने होते हैं इस हिसाब से बारह महीनों का दूध ६६ (निम्नानवे) मन होता है इतने दूध को औटा कर प्रतिसेर में छटांक चावल और डेढ़ छटांक चीनी डाल कर खीर बना खाए तो प्रत्येक पुरुष के लिये दो सेर दूध की खीर पुष्कल होती है क्योंकि यह भी एक मध्यभाग की गिनती है अर्थात् कोई दा से दूध की खीर से अधिक खा गया और कोई न्यून, इस हिसाब से एक प्रसूता गाय के दूध से १६८० एक हजार नवसौ अस्सी मनुष्य एक बार तृप्त होते हैं। गाय न्यून से न्यून ८ और अधिक से अधिक १८ बार व्याती है, इसका मध्य भाग तेरह बार आयातो २५७४० पच्चीस हजार सात सौ चालीस मनुष्य एक गाय के जन्म भर के दूधमात्र से एक बार तृप्त हो सकते हैं।

इस गाय के एक पीढ़ी में छः बछिया और सात बछड़े हुये इनमें से एक को मृत्यु रोगादि से होना संभव है तो भी बारह रहे। उन छः बछियों के दूधमात्र से उक्त प्रकार १५४४४० एक लाख चौवन हजार चारसौ चालीस मनुष्यों का पालन होसकता है। अब रहे छः बैल उनमें एक जोड़ी से दोनों साख में २००५ दो सौ मन अन्न उत्पन्न हो सकता है इस प्रकार तीन जोड़ी ६०० छः मन अन्न उत्पन्न कर सकती हैं और उनके काय का मध्यभाग आठ वर्ष है इस हिसाब से ४८००५ चार हजार आठ सौ मन अन्न उत्पन्न करने की शक्ति एक जन्म में तीनों जोड़ी की। ४८०० इतने अन्न से प्रत्येक मनुष्य का तीन पाव अन्न भोजन में गिनें तो २५६००० दो लाख छप्पन हजार मनुष्यों का एक बार भोजन होता है दूध और अन्न को मिलाकर देखने से निश्चय है कि ४१०४६० चार लाख दश हजार चारसौ चालीस

मनुष्यों का पालन एक बार के भोजन से होता है। अब छः गाय श्री पीढ़ी परपीढ़ियों का हिसाब लगाकर देखा जावे तो असंख्य मनुष्यों का पालन हो सकता है। और इसके मांस से अनुमान है कि केवल अस्सी मांस हारी मनुष्य एक बार तृप्त हो सकते हैं। देखो, तुच्छ लाभ के लिये लाखों प्राणियों को मार असंख्य मनुष्यों की हानि करना महापाप क्यों नहीं ?

अद्यपि गाय के दूध से भैंस का दूध कुछ अधिक और बैलों से भैंसा कुछ न्यून लाभ पहुँचाता है, तथापि जितना गाय के दूध और बैलों के उपयोग से मनुष्यों को सुखों का लाभ होता है उतना भैंसियों के दूध और भैंसों से नहीं, क्योंकि जितने आरोग्य-कारक और बुद्धिबर्द्धक आदि गुण गाय के दूध और बैलों में होते हैं उतने भैंस के दूध और भैंसे आदि में नहीं हो सकते, इसलिये आर्यों ने गाय सर्वोत्तम मानी है ॥

और ऊंटनी का दूध गाय और भैंस से भी अधिक होता है तो भी इनका दूध गाय के सदृश नहीं। ऊंट और ऊंटनी के गुण भार उठाकर शीघ्र पहुँचाने के लिये प्रशंसनीय हैं ॥

अब एक बकरी कम से कम एक और अधिक से अधिक पांच सेर दूध देती है, इसका मध्यभाग प्रत्येक बकरी से तीन सेर दूध होता है। और न्यूनसे न्यून तीन महीने और अधिकसे अधिक पांच महीने तक दूध देती है तो प्रत्येक बकरी के दूध देने में मध्य-भाग चार महीने हुए वह एक मास में २।५ सवा दो मन और चार मास में ६५ नव मन होता है पूर्वोक्त प्रकारानुसार इस दूध से एक सौ अस्सी (१८०) मनुष्यों की तृप्ति होती है और एक बकरी एक वर्ष में दो बार ब्याती है इस हिसाब से एक वर्ष में एक बकरी के दूध के एक बार भोजन से ३६० तीन सौ साठ मनुष्यों

की पूर्ति होती है। कोई बकरी न्यून से न्यून चार वर्ष और कोई अधिक अधिक ८ वर्ष तक ब्याती है इसका मध्य भाग ६ वर्ष ४ महीना तो जन्म भर के दूध से २१६० दो हजार एक सौ आठ मनुष्यों का एक बार के भोजन से पालन होता है। अब उसके बच्चा बच्ची मध्यभाग से २४ चौबीस हुए, क्योंकि कोई न्यूनसेन्यून और कोई अधिक से अधिक तीन वर्षों से ब्याती है, उनमें से दो का अल्पमृत्यु समझो, रहे २२ बाईस, उनमें से १२ बकरियों के दूध से २४६२० पचास हजार नव सौ बीस मनुष्यों का एक दिन पालन होता है उसकी पीढ़ी परपीढ़ी के हिसाब लगाने से असंख्य मनुष्यों का पालन हो सकता है और बकरे भी बोझ उठाने आदि प्रयोजनों में आते हैं और बकरा बकरी और भेड़ा भेड़ी के ऊन के बखो से मनुष्यों को बड़े २ सुख लाभ होते हैं, यद्यपि भेड़ी का दूध बकरी के दूध से कुछ कम होता है, तथापि बकरी के दूध से उसके दूध में बल और घृत अधिक होता है। इसी प्रकार लघु दूध देने वाले पशुओं के दूध से भी अनेक प्रकार के सुख लाभ होते हैं।

जैसे ऊँट ऊँटनी से लाभ होते हैं वैसे ही घोड़े घोड़ी और हाथी आदि से अधिक कार्य सिद्ध होते हैं। इसीप्रकार सुअर, कुत्ता, मुर्गा, मुर्गी और मोर आदि पक्षियों से भी अनेक उपकार होते हैं। जो पुरुष हरिण और सिंह आदि पशु और मोर आदि पक्षियों से भी उपकार लेना चाहें तो ले सकते हैं परन्तु सब का पालन उत्तरोत्तर समयानुकूल होवेगा, वर्तमान में परमोपकारक गो की रक्षा में मुख्य तात्पर्य है। दो ही प्रकार से मनुष्य आदि की रक्षा, जीवन, सुख, विद्या, बल और पुरुषार्थ आदि की पूर्ति होती है। एक अन्नपान, दूसरा आच्छादन, इनमें से प्रथम से

बिना मनुष्यादि का सर्वथा प्रलय और दूसरे के बिना अनेक प्रकार की पीड़ा होती है।

देखिये, जो पशु निःस्सार घास चरा पत्ते फल फूल आदि खावें और सार दूध आदि अमृतरूपी रत्न दें, इस गाड़ी में चल के अनेकविध अन्न आदि उत्पन्न कर सबके बुद्धि बल पराक्रम को बढ़ा के नीरोगता करें, पुत्र पुत्री और मित्र आदि के समान पुत्रों के साथ विश्वास और प्रेम करें, जहाँ पाँधें वहाँ बंधे रहें, लिंघर चलावें उधर चलें, जहाँ से हटावें वहाँ से हट जावें, देखने और बुलाने पर समीप चले आवें, जब कभी व्याघ्रादि पशु वा मारनेवाले को देखें अपनी रक्षा के लिये पालन करने वाले के समीप दौड़कर आवें कि यह हमारी रक्षा करेगा। जिनके मरे पर चमड़ा भी कंटक आदि से रक्षा करे, जंगल में चर के अपने बच्चे और स्वामी के लिये दूध देने को नियत स्थान पर नियत समय चले आवें, अपने स्वामी की रक्षा के लिये तन मन लगावें, जिनका सर्वस्व राजा और प्रजा आदि मनुष्यों के सुख के लिये हैं, इत्यादि शुभगुणयुक्त सुखकारक पशुओं के गले छुरों से काट कर जो अपना पेट भर सब संसार की हानि करते हैं, क्या संसार में उनसे भी अधिक कोई विश्वासवादी अनुपकारी दुःख देने वाले और पापीजन होंगे ?

इसीलिये यजुर्वेद के प्रथम ही मन्त्र में परमात्मा की आज्ञा है कि 'अन्याः यजमानस्य पशून् पाहि' हे पुरुष ! तू इन पशुओं को कभी मत मार, और यजमान अर्थात् सब के सुख देने वाले जनों के सम्बन्धी पशुओं की रक्षा कर, जिनसे तेरी भी पूरी रक्षा होवे। और इसीलिये ब्रह्मा से लेके आज पर्यन्त आर्य लोग पशुओं की हिंसा में पाप और अधर्म समझते थे और अब भी समझते हैं। और इनकी रक्षा में अन्न भी महँगा नहीं होता, क्योंकि दूध आदि के अधिक होने से दरिद्री

को भी खान पान में मिलने पर न्यून ही अन्न खाया जाता है और अन्न के कम खाने से मल भी कम होता है, मल के न्यून होने से दुर्गन्ध भी न्यून होता है, दुर्गन्ध के स्वल्प होने से जालु और घृष्ट-जल की शुद्धि भी विशेष होती है, उससे रोगों की न्यूनता होने से सब को सुख बढ़ता है।

इनसे यह ठीक है कि गो आदि पशुओं के नाश होने से राजा और प्रजा का भी नाश हो जाता है, क्योंकि जब पशु न्यून होते हैं तब दूध आदि पदार्थ और खेती आदि कार्यों की भी घटती होती है। देखो, इसीसे जितने मूल्य से जितना दूध और घी आदि पदार्थ तथा बैल आदि पशु ७०० सात सौ वर्ष के पूर्व मिलते थे उतना दूध घी और बैल आदि पशु इस समय दशगुण मूल्य से भी नहीं मिल सकते, क्योंकि ७०० सात सौ वर्ष के पीछे इस देश में गवादि पशुओं को मारने वाले मांसाहारी विदेशी मनुष्य बहुत आ बसे हैं, वे उन सर्वोपकारी पशुओं के हाड़ मांस तक भी नहीं छोड़ते तो (नष्टे मूले पत्रं न पुष्पम्) जब कारण का नाश कर दे तो कार्य नष्ट क्यों न हो जावे ? हे मांसाहारियो ! तुम लाभ जब कुछ काल के पश्चात् पशु न मिलेंगे तब मनुष्यों का मांस भी छोड़ोगे वा नहीं ? हे परमेश्वर ! तू क्यों न इन पशुओं पर, जो कि बिना अपराध मारे जाते हैं दया नहीं करता ? क्या उन पर तेरी प्रीति नहीं है ? क्या इनके लिये तेरी न्याय सभा बन्द हो गई है ? क्यों उनकी पीड़ा छुड़ाने पर ध्यान नहीं देता और उनकी पुकार नहीं सुनता, क्यों इन मांसाहारियों के आत्माओं में दया प्रकाश कर निष्ठुरता, कठोरता, स्वाधंपन और मूर्खता आदि दोषों को दूर नहीं करता ? जिससे ये इन दुरे कामों से बचें

अथ समीचायां हिंसक-रक्षक संवादः

हिंसक—ईश्वर ने सब पशु आदि सृष्टि मनुष्यों के लिये रची है और मनुष्य अपनी भक्ति के लिये, इसलिये मांस खाने में दोष नहीं हो सकता ।

रक्षक—आई ! सुनो, तुम्हारे शरीर को जिस ईश्वर ने बनाया है, क्या उसो ने पशु आदि के शरीर नहीं बनाये हैं ? जो तुम कहो कि पशु आदि हमारे खाने को बनाये हैं, तो हम कह सकते हैं कि हिंसक पशुओं के लिये तुमको उखाने रचा है, क्योंकि जैसे तुम्हारा चित्त उनके मांस पर चलता है वैसे ही सिंह गृध्र आदि का चित्त भी तुम्हारे मांस खाने पर चलता है तो उनके लिये तुम क्यों नहीं ?

हिं०—देखो, ईश्वर ने पुरुषों के दांत कैसे पैने मांसहारी पशुओं के समान बनाये हैं इससे हम जानते हैं कि मनुष्य को मांस खाना उचित है ।

र०—जिन व्याघ्रादि पशुओं के दांत के दृष्टान्त से अपना पक्ष सिद्ध किया चाहते हो, क्या तुम भी उनके तुल्य ही हो ? देखो तुम्हारी मनुष्य जाति उनकी पशु जाति, तुम्हारे दो पैर और उनके चार, तुम विद्या पढ़ कर सत्यासत्य का विवेक कर सकते हो वे नहीं । और यह तुम्हारा दृष्टान्त भी युक्त नहीं, क्योंकि जो दांत का दृष्टान्त लेते हो तो वंशर के दांतों का दृष्टान्त क्यों नहीं लेते ! देखो बन्दरों के दांत सिंह और गिल्ली आदि के समान हैं और वे मांस नहीं खाते । मनुष्य और बंदर की आकृति भी बहुत सी मिलती है, जैसे मनुष्यों के हाथ पैर और नख आदि होते हैं वैसे ही बंदरों के भी हैं । इसलिये परमेश्वर ने मनुष्यों को दृष्टान्त से उपदेश किया है कि जैसे बंदर मांस कभी नहीं खाते और फलादि खाकर

निर्वाह करते हैं, वैसे तुम भी किया करो। जैसा दन्दरों का दृष्टान्त खांगोपांग मनुष्यों के साथ घटता है वैसे अन्य किसी का नहीं। इसलिये मनुष्यों को अति उचित है कि मांस खाना सर्वथा छोड़ दें।

हि०—देखो, जो मांसाहारी पशु और मनुष्य हैं वे बलवान् और जो मांस नहीं खाते हैं वे निर्बल होते हैं, इससे मांस खाना चाहिये।

र०—क्यों अल्प समझ की बातें मानकर कुछ भी विचार नहीं करते। देखो सिंह मांस खाता और सुअर वा अरणा भैंसा मांस कभी नहीं खाता, परन्तु जो सिंह बहुत मनुष्यों के समुदाय में गिरे तो एक या दो को मारता और एक दो गोली या तलवार के प्रहार से मरभी जाता है और जब जंगली सुअर वा अरणा भैंसा जिस प्राणिसमुदाय में गिरता है, तब उन अनेक सवारों और मनुष्यों को मारता और अनेक गोली, बरछी तथा तलवार आदि के प्रहार से भी शीघ्र नहीं गिरता और सिंह उनसे दूरके अलग सटक जाता है और वह सिंह से नहीं डरता। और जो प्रत्यक्ष दृष्टांत देखना चाहो तो एक मांसाहारी का एक दूध घी और अन्नाहारी मथुरा के मल्ल चौबे से बाहुयुद्ध हो तो अनुमान है कि चौबा मांसाहारी को पटक उसकी छाती पर चढ़ ही बैठेगा, पुनः परीक्षा होगी कि किस २ के खानेसे बल न्यून और अधिक होता है। भला, तनिक विचार करो कि झिलकों के खाने से अधिक बल होता है अथवा रस और जो सार है उसके खाने से? मांस झिलके के समाव और दूध घी सार रस के तुल्य है इसको जो युक्तिपूर्वक खावे तो मांस से अधिक गुण और बलकारी होता है, फिर मांस का खाना ब्यर्थ और हानिकारक, अन्याय, अधर्म और दुष्ट कर्म क्यों नहीं?

हि०—जिस देश में सिवाय मांस के अन्य कुछ नहीं मिलता

वहाँ वा आपत्काल में अथवा रोगनिवृत्ति के लिये मांस खानेमें शेष नहीं होता ।

२०—वह आपका कहना व्यर्थ है क्योंकि जहाँ मनुष्य रहते हैं वहाँ पृथिवी अवश्य होती है, जहाँ पृथिवी है वहाँ खेती वा फल फूल आदि होते हैं, और जहाँ कुछ भी नहीं होता, वहाँ मनुष्य भी नहीं रहसकते । और जहाँ ऊसर भूमि है वहाँ मिष्टजल और फल-हारादि के नहोनेसे मनुष्योंका रहना भी दुर्घट है । और आपत्काल में भी अन्य उपायों से निवाह कर सकते हैं जैसे मांस के न खाने वाले करते हैं और बिना मांस के रोगोंका निवारण भी ओषधियों से यथावत् होता है इसीलिये मांस खाना अच्छा नहीं ।

हि०—जो कोई भी मांस न खावे तो पशु इतने बढ़ जायें कि पृथिवीपर भी न समावें, और इसीलिये ईश्वर ने उनकी उत्पत्ति भी अधिक की है तो मांस क्यों न खाना चाहिये ?

२०—बाह ! बाह ! यह बुद्धि का विषयास आपको मांसहार ही से हुआ होगा । देखो मनुष्य का मांस कोई नहीं खाता, पुनः क्यों न बढ़ गये, और इनका अधिक उत्पात्ति इसलिये है कि एक मनुष्य के पालन व्यवहार में अनेक पशुओं की अपेक्षा है इसलिये ईश्वर ने उनको अधिक उत्पन्न किया है ।

हि०—ये जितने उत्तर किये, वे सब व्यवहारसम्बन्धी हैं परन्तु पशुओं को मांस के मांस खाने में अधम तो नहीं होता और जब होता है तो तुम को होता होगा क्योंकि तुम्हारे मत में निषेध है इस लिये तुम मत खाओ और हम खावें, क्योंकि हमारे मत में मांस खाना अधम नहीं है ॥

२०—हम तुम से पूछते हैं कि धर्म और अधर्म व्यवहार ही

में होते हैं वा अन्यत्र ? तुम कभी सिद्ध न कर सकोगे कि व्यवहार से भिन्न धर्माधर्म होते हैं । जिस जिस व्यवहार से दूसरों की हानि हो वह २ अधर्म, और जिस २ व्यवहार से उपकार हो वह २ धर्म कहाता है । तो लाखों के सुख लाभदायक पशुओं का नाश करना अधर्म और उनकी रक्षा से लाखों को सुख पहुँचाना धर्म क्यों नहीं मानते ? देखो चोरी जारी आदि कर्म इसलिये अधर्म है कि इससे दूसरे की हानि होती है । नहीं तो जो जो प्रयोजन धनादि से उनके स्वामी सिद्ध करते हैं वे ही प्रयोजन उन चोरादि के भी सिद्ध होते हैं, इसलिये यह निश्चित है कि जो २ कर्म जगत में हानिकारक हैं वे वे 'अधर्म' और जो २ परोपकारक हैं वे वे 'धर्म' कहाते हैं । जब एक आदमी की हानि करने से चोरी आदि कर्म पाप में गिनते हो तो गवादि पशुओं को मारके बहुतों की हानि करना महापाप क्यों नहीं ? देखो मांसाहारी मनुष्यों में दया आदि उत्तम गुण होते ही नहीं, किन्तु वे स्वार्थवश होकर दूसरे की हानि करके अपना प्रयोजन सिद्ध करने ही में सदा रहते हैं । जब मांसाहारी किसी पुष्ट पशु को देखता है तभी उसकी इच्छा होती कि इसमें मांस अधिक है, मारकर खाऊँ तो अच्छा हो और जब मांस का न खाने वाला उसको देखता है तो प्रसन्न होता है कि यह पशु आनन्द में है । जैसे सिंह आदि मांसाहारी पशु किसी का उपकार तो नहीं करते, किन्तु अपने स्वार्थ के लिये दूसरे का प्राण भी ले मांस खाकर अति प्रसन्न होते हैं, वैसे ही मांसाहारी मनुष्य भी होते हैं इसलिये मांस का खाना किसी मनुष्य को उचित नहीं ।

हि०—अच्छा जो यही बात है तो जब तक पशु काम में आवें तब तक उनका मांस न खाना चाहिये, जब बूढ़े हो जावें

वा मर जावें तब खाने में कुछ भी दोष नहीं।

२०—जैसे दाँष उपकार करने वाले माता पिता आदि के पुद्गावस्था में मारने और उनके मांस खाने में है वैसे उन पशुओं की सेवा न कर मार के मांस खाने में है। और जो मरे पश्चात् उन का मांस खावे तो उसका स्वभाव मांसाहारी होने से अवश्य हिंसक होके हिंसारूपी पाप से कभी न बच सकेगा, इसलिए किसी अवस्था में मांस न खाना चाहिये।

हि०—जिन पशुओं और पक्षियों अर्थात् जंगल में रहने वालों से उपकार किसी का नहीं होता और हानि होती है उसका मांस खाना ब नहीं।

२०—न खाना चाहिए, क्योंकि यह भी उपकार में आ सकते हैं। देखो सौ, १०० भंगी जितनी शुद्धि करते हैं उससे अधिक एक कुत्तर वा मुर्गा अथवा मोर आदि पक्षी सर्प आदि की निवृत्ति करने से पवित्रता और अनेक उपकार करते हैं और जैसे मनुष्यों का खान पान दूसरे के खाने पीने से उनका जितना अनुपकार होता है, वैसे जंगली मांसाहारीका अन्न जंगली पशु और पक्षी हैं, और जो विषा वा विचार से सिंह आदि वनस्थ पशु और पक्षियों से उपकार लेवें तो अनेक प्रकार का लाभ उनसे भी हो सकता है इस कारण मांसाहार का सर्वथा निषेध होना चाहिये। भला जिनके दूध आदि खाने में आते हैं वे माता पिता के समान माननीय क्यों न होने चाहिये ? ईश्वर की सृष्टि से भी विदित होता है कि मनुष्यों से पशु और पक्षी आदि अधिक रहने से कल्याण है क्योंकि ईश्वर ने मनुष्यों के खाने पीने के पदार्थों से भी पशु और पक्षियों के खाने पीने के पदार्थ चास वृक्ष फूल फलादि अधिक रचे हैं और वे बिना जोते बोये सींचे पृथिवी पर स्वयं

उत्पन्न होते हैं और वहां वृष्टि भी करता है इसलिये समझ लीजिये कि ईश्वर का अभिप्राय उनके मारने में नहीं किन्तु रक्षा करने में है।

हि०—जो मनुष्य पशु को मारके मांस खावें उनको पाप होता है और जो चिकता मांस मूल्य से ले वा भैरव, चामुण्डा, दुर्गा, जखैया, वाममार्ग अथवा यज्ञ आदि की रीति से चढ़ा समर्पण कर खावे तो उनको पाप नहीं होना चाहिये क्योंकि वे विधि करके खाते हैं।

र०—जो कोई मांस न खावे, न उपदेश और न अनुमति आदि देवे, तो पशु आदि कभी न मारे जावें। क्योंकि इस व्यवहार में बहकावट लाभ और बिक्री न हो तो प्राणियों का मारना बन्ध ही हो जावे। इसमें प्रमाण भी है :—

अनुमन्ता विशसिता निहन्ता क्रयविक्रया ।

संस्कर्त्ता चोपहर्त्ता च खादकश्चेति घातकाः ॥

(मनु० अ० ५ । श्लो० ५१)

अथ—अनुमति (मारने की सलाह) देने, मांस के काटने, पशु आदि के मारने, उनको मारने के लिये लेने और बेचने, मांस के पकाने, परसने और खाने वाले ऽ (आठ) मनुष्य घातक हिसक अर्थात् ये सब पापकारी हैं।

और भैरव आदि के निमित्त से भी मांस खाना मारना वा मरवाना महापाप कर्म है। इसीलिये दयालु परमेश्वर ने वेदों में मांस खाने वा पशु आदि के मारने की विधि नहीं लिखी।

मद्य भी मांस खाने का ही कारण है इसीलिये यहां संचेप से लिखते हैं :—

प्रमत्त—कहो जी ! मांस तो छूटा सो छूटा परन्तु मद्य पीने से तो कोई भी दोष नहीं ?

शान्त—मद्य पीने में भी वैसे ही दोष हैं जैसे कि मांस खाने में, मनुष्य मद्य पीने से नशे के कारण नष्टबुद्धि होकर अकतन्त्र कर लेता और कर्त्तव्य को छोड़ देता है, न्याय का अन्याय और अन्याय का न्याय आदि विपरीत कर्म करता है और मद्य की उत्पत्ति विकृत पदार्थों से होती है और वह मांसाहारी अवश्य हो जाता है इसलिये इसके पीने से आत्मा में विकार उत्पन्न होते हैं और जो मद्यपीता है वह विद्यादि शुभ गुणों से रहित होकर इन दोषों में फँस कर अपने धर्म, अर्थ, काम और मोक्ष फलों को छोड़ पशुवत् आहार, निद्रा, भय, मंथन आदि कर्मों में प्रवृत्त हो कर अपने मनुष्यजन्म को व्यर्थ करता है इसलिये नशा अर्थात् मद-कारक द्रव्यों का सेवन भी न करना चाहिये। जैसा मद्य है वैसे भांग आदि पदार्थ भी मादक हैं इसलिये इनका भी सेवन कभी न करे, क्योंकि ये भी बुद्धि का नाश करके प्रमाद, आलस्य और हिंसा आदि में मनुष्य को लगा देते हैं इसीलिये मद्यपान के समाप्त इनका भी सर्वथा निषेध ही है।

इससे हे धार्मिक सज्जन लोगो ! आप इन पशुओं की रक्षा एत, मन और धन से क्यों नहीं करते ? हाय !! बड़े शोक की बात है कि जब हिंसक लोग गाय बकरे आदि पशु और मोर आदि पक्षियों को मारने के लिये ले जाते हैं, तब वे अनाथ तुम हमको देख के राजा और प्रजा पर बड़े शोक प्रकाशित करते हैं कि देखो ! हमको बिना अपराध बुरे हाल से मारते हैं और हम रक्षा करने तथा मारने वालों को भी दूध आदि अमृत पदार्थ देने के लिये उपस्थित रहना चाहते हैं और मारे जाना नहीं चाहते, देखो, हम लोगों का सर्वस्व परोपकार के लिये है और हम इसलिये पुकारते हैं कि हमको आप लोग बचावें, हम तुम्हारी भाषा में अपना दुःख नहीं समझ सकते, और आप लोग हमारी भाषा नहीं जानते,

नहीं तो क्या हम में से किसी को कोई मारता तो हम भी आप लोगों के सदृश अपने मारने वालोंको न्यायव्यवस्था से फांसी पर न चढ़वा देते ? हम इस समय अतीव कष्ट में हैं क्योंकि कोई भी हमको बचाने में उद्यत नहीं होता । और जो कोई होता है तो उससे मांसाहारी द्वेष करते हैं अस्तु वे स्वार्थ के लिए द्वेष करो तो करो क्योंकि स्वार्थी दोष न पश्यति जो स्वार्थ साधने में तत्पर है वह अपने दोषों पर ध्यान नहीं देता, किंतु दूसरों को हानि हो तो हो मुझको सुख होना चाहिये परन्तु जो उपकारी हैं वे इनके बचाने में अत्यन्त पुरुषार्थ करे जैसा कि आर्य लोग सृष्टि के आरम्भ से आज तक वेदाक्त रीति से प्रशंसनीय कर्म करते आये हैं वैसे ही सब भूगोलस्थ सज्जन मनुष्यों को करना उचित है ।

धन्य है !! आर्यवर्त्त देशवासी आर्य लोगों को, कि जिन्होंने ईश्वर के सृष्टिक्रम के अनुसार परोपकार ही में अपना तन मन धन लगाया और लगाते हैं इसीलिए आर्यवर्तीय राजा, महाराजा, प्रधान और धनान्वय लोग आधी पृथ्वी में जंगल रखते थे कि जिससे पशु और पक्षियों की रक्षा होके औषधियों के साथ दूध आदि पवित्र पदार्थ उत्पन्न हों जिनके खाने पीने से आरोग्य वृद्धि बल पराक्रम आदि सद्गुण बढ़ें और वृक्षों के अधिक हाने से वर्षा जल और वायु में आर्द्रता और शुद्धि अधिक होती है । पशु और पक्षी आदि के अधिक होने से खात भी अधिक होता है, परन्तु इस समय के मनुष्यों का इससे विपरीत व्यवहार है कि जंगलों को काट और कटवा डालना, पशुओं को मार और मरवा खाना और बिछा आदि का खात खेतों में डाल अथवा डलवा कर रोगों की वृद्धि करके संसार का अहित करना, स्वप्रयोजन साधना और परप्रयोजन पर ध्यान न देना, इत्यादि काम चलते हैं।

(विषादप्यमृतं ब्राह्मम्) सत्पुरुषों का यही सिद्धान्त है कि विष से भी अमृत लेना, इसी प्रकार गाय आदि का मांस विषवत् महा रोग कारी को छोड़ कर उनसे उत्पन्न हुए दूध आदि अमृत रोगनाशक हैं उनको लेना । अतएव इनकी रक्षा करके विषत्यागी और अमृतभोजी सबको होना चाहिये । सुनो बन्धुवर्ग ! तुम्हारा तन, मन, धन गाय आदि की रक्षारूप परोपकार में न लगे तो किस काम का ? देखो, परमात्मा का स्वभाव कि जिसने सब विश्व और सब पदार्थ परोपकार ही के लिये रच रखे हैं वैसे तुम भी अपना तन, मन धन परोपकार ही के अर्पण करो ।

बड़े आश्चर्य की बात है कि पशुओं को पीड़ा न होने के लिये न्याय पुस्तक में व्यवस्था भी लिखी है कि जो पशु दुर्बल और रोगी हों उनको दृष्ट न दिया जावे और जितना जोर सुखपूर्वक उठा सके उतना ही उन पर धरा जावे । श्रीमती राजराजेश्वरी श्री विक्टोरिया महाराणी का विज्ञापन भी प्रसिद्ध है कि इन अश्वक्त्वाणी पशुओं को जो जो दुःख दिया जाता है वह न दिया जावे, तो क्या भला मार डालने से भी अधिक कोई दुःख होता है ? क्या फांसी से अधिक दुःख बन्दोगृह में होता है ? जिस किसी अपराधी से पूछा जाय कि तू फांसी चढ़ने में प्रसन्न है वा बन्दीघर के रहने में ? तो वह स्पष्ट कहेगा कि फांसी में नहीं, किन्तु बन्दीघर के रहने में । और जो कोई मनुष्य भोजन करने को उपस्थित हो उसके आगे से भोजन के पदार्थ उठा लिये जावें और उसको वहां से दूर किया जावे, तो क्या वह सुख मानेगा ? ऐसे ही आजकल के समय में कोई गाय आदि पशु सरकारी जंगल में जाकर घास और पत्ता जो कि उन्हीं के भोजनार्थ हैं बिना महसूल दिये खावें, वा खानेको

जावें, तो बेचारे उन पशुओं और उनके स्वामियों की दुर्दशा होती है। जंगल में आग लग जावे तो कुछ चिन्ता नहीं, किन्तु वे पशु न खाने पावें। हम कहते हैं कि किसी अति कुधातुर राजा वा राजपुरुष के सामने आये चावल आदि वा हडल रोटी आदि छीन कर न खाने देवें और उनकी दुर्दशा की जावे, तो इनको दुःख विदित न होगा ? क्या वैसा ही उन पशु पक्षियों और उनके स्वामियों को न होता होगा ? ध्यान देकर सुनिये कि जैसा दुःख सुख अपने को होता है वैसा ही औरों को भी समझा लीजिये। और यह भी ध्यान में रखिये कि वे पशु आदि और उनके स्वामी तथा खेती आदि कर्म करने वाले प्रजा के पशु आदि और मनुष्यों के अधिक पुरुषार्थ ही से राजा का ऐश्वर्य अधिक बढ़ता और न्यून से नष्ट हो जाता है इसीलिये राजा प्रजा से कर लेता था कि उनकी रक्षा यथावत् करे, न कि राजा और प्रजा के जो सुख के कारण गाय आदि पशु हैं उनका नाश किया जावे। इसलिये आज तक जो हुआ सो हुआ, आगे आखें खोल कर सबके हानिकारक कर्मों को न कीजिये और न करने दीजिये हां हम लोगों का यही काम है कि आप लोगों को भलाई और बुराई के कर्मों को अता देवें और आप लोगों का यही काम है कि पक्षपात छोड़ सबकी रक्षा और बढ़ती करने में तत्पर रहे। सर्वशक्तिमान् जगदीश्वर हम और आप पर पूर्ण कृपा करे कि जिस से हम और आप लोग विश्व के हानिकारक कर्मों को छोड़ सर्वोपकारक कर्मों को करके सब लोग आनन्द में रहें। इन सब बातों को सुन मत डालना किन्तु सुन रखना, इन अनाथ पशुओं के प्राणों की शीघ्र बचाना।

हे महाराजाधिराज जगदीश्वर ! जो इनको कोई न बचावे तो आप इनकी रक्षा करने और हम से कराने में शीघ्र उद्यत हूजिये
॥ इति समीक्षा-प्रकरणम् ॥

(२) इस सभा के नियम

- १—किस विश्व को विविध सुख पहुँचाना इस सभा का मुख्य उद्देश्य है, किसी की हानि करना प्रयोजन नहीं ॥
- २—जो २ पदार्थ सृष्टिक्रमानुकूल जिस २ प्रकार से अधिक उपकार में आवे उस २ से आत्माभिप्रायानुसार यथायोग्य सर्वहित सिद्ध करना इस सभा का परम पुरुषार्थ है ॥
- ३—जिस २ कर्म से बहुत हानि और थोड़ा लाभ हो, उस २ को सभा कर्त्तव्य नहीं समझती ॥
- ४—जो २ मनुष्य इस परमहितकारी कार्य में तन, मन, धन से प्रयत्न और सहायता करे, वह २ इस सभा में प्रतिष्ठा के योग्य होवे ॥
- ५—जो कि यह कार्य सर्वहितकारी है, इसलिये यह सभा भूगोलस्थ मनुष्य जाति से सहायता की पूरी आशा रखती है ।
- ६—जो २ सभा देश-देशान्तर और द्वीप-द्वीपान्तर में परोपकार ही करना अभीष्ट रखती है, वह २ इस सभा की सहायकारिणी समझी जाती है ।
- ७—जो २ जन राजनीति वा प्रजा के अभीष्ट से विरह, स्वार्थी क्रोधी और अविद्यादि दोषों से प्रमत्त होकर राजा और प्रजा के लिये आनष्ट कर्म करे वह २ इस सभा का सम्बन्धी न समझा जावे ।

(३) उपनियम

नाम

१—इस सभा का नाम “गोकुल्यादिरक्षिणी” है।

उद्देश

१—इस सभा के उद्देश वे ही हैं जो कि इसके नियमों में वर्णन किये गये हैं ॥

२—जो लोग इस सभा में नाम लिखाना चाहें * और इसके उद्देशानुकूल आचरण करना चाहें वे इस सभा में प्रविष्ट हो सकते हैं, परन्तु उनकी आयु १८ वर्ष से न्यून न हो। जो लोग इस सभामें प्रविष्ट हों वे ‘वेगोरक्षक सभासद’ कहलावेंगे।

४—जिन का नाम इस सभा में सदाचारसे एक वर्ष रहा हो और वे अपने आर्य का शतांश वा अधिक मासिक वा वार्षिक इस सभा को दें वे गोरक्षक सभासद हो सकते हैं और सम्मति देने का अधिकार केवल गोरक्षक सभासदों ही को होगा (अ) गोरक्षक सभासद बनने के लिये गोकुल्यादि रक्षिणी सभा में वर्ष भर नाम रहने का नियम किसी व्यक्ति के लिये अन्तरंगसभा शिथिलभी कर सकती है इस सभा में वर्ष भर रह कर गोरक्षक सभासद बनने का नियम गोकुल्यादिरक्षिणी सभाके दूसरे वर्ष से काम आवेगा।

* इस सभा में नाम लिखाने के लिये मन्त्री के पास इस प्रकार का पत्र भेजना चाहिये कि मैं प्रसन्नतापूर्वक इस सभा के उद्देशानुकूल, जो कि नियमों में वर्णन किये हैं, आचरण स्वीकार करता हूँ मेरा नाम इस सभा में लिख लीजिये, परन्तु अन्तरंग सभा को अधिकार रहेगा कि किसी विशेष हेतु से उनकी नाम इस सभा में लिखना स्वीकार न करे।

(४) राजा, सरदार, बड़े २ साहूकार आदि को इस सभा के सभासद् बनने के लिये शतांश ही देना आवश्यक नहीं वे एक बार वा मासिक वा वार्षिक अपने उत्साह वा सामर्थ्यानुसार दे सकते हैं।

(५) अन्तरंगसभा किसी विशेष हेतु से चन्दा न देने वाले पुरुष को भी गोरक्षक सभासद् बना सकती है।

(६) नीचे लिखी हुई विशेष दशाओं में उन सभासदों की भी, जो गोरक्षक सभासद् नहीं बने, सम्मति ली जा सकती है—

(१) जब निगमों में न्यूनाधिक शोधन करना हो।

(२) जब कि विशेष अवस्था में अन्तरंग सभा उनकी सम्मति लेनी योग्य और आवश्यक समझे।

(३) जो इस सभा के उद्देश के विरुद्ध कर्म करेगा वह न तो गोरक्षक और न गोरक्षक सभासद् गिना जावेगा।

(४) गोरक्षकसभासद् दो प्रकार के होंगे—एक साधारण और दूसरे माननीय। माननीय गोरक्षक सभासद् वे होंगे जो शतांश वा १०) रु० मासिक वा इससे अधिक देवें अथवा एक बार २५०) रुपया दें वा जिनको अन्तरंग सभा विद्या आदि श्रेष्ठ गुणों से माननीय समझे।

२—यह सभा दो प्रकार की होगी—एक साधारण दूसरी अन्तरंग

३—साधारण सभा तीन प्रकार की होगी—१ मासिक, २ वार्षिक और ३ नैमित्तिक।

४—मासिकसभा—प्रतिमास एक बार हुआ करेगी, उसमें महीने

भर का आयव्यय और सभा के कार्यकर्त्ताओं की क्रियाओं का वर्णन किया जावे जो कि कथन योग्य हो ।

६—**वार्षिक सभा**—कार्तिक और वैशाख के अन्त में हुआ करे उस में आप्तोक्त विचार, मासिक सभा का कार्य, प्रत्येक प्रकार का आयव्यय समझना और समझाना होवे ।

७—**नैमित्तिक सभा**—जब कभी मन्त्री, प्रधान और अन्तरंग सभा आवश्यक काय जाने उसी समय यह सभा हो और उसमें विशेष कार्यों का प्रबन्ध होवे ।

१०—**अन्तरङ्ग सभा**—सभा के समस्त कार्यप्रबन्ध के लिये एक अन्तरंगसभा नियत की जावे, और इसमें तीन प्रकार के सभासद् हों—एक प्रतिनिधि, दूसरे प्रतिष्ठित और तीसरे अधिकारी ।

११—**प्रतिनिधि सभासद्** अपने २ समुदायों के प्रतिनिधि होंगे और उन्हें उनके समुदाय नियत करेंगे, कोई समुदाय जब चाहें अपने प्रतिनिधि को बदल सकता है । प्रतिनिधि सभासदों के विशेष कार्य ये होंगे—

(अ) अपने अपने समुदायों की सम्मति से अपने को विज्ञ रखना ।

(ब) अपने अपने समुदायों को अन्तरंगसभा के काय, जो कि प्रकट करने योग्य हों, बतलाना ।

(ज) अपने अपने समुदायों से चन्दा इकट्ठा करके कोषाध्यक्ष को देना ।

१२—**प्रतिष्ठित सभासद्** विशेष गुणों के कारण प्रायः वार्षिक, नैमित्तिक और साधारण सभा में नियत किये जावें, प्रतिष्ठित सभासद् अन्तरंग सभा में एक तिहाई से अधिक न हों ।

- ७३—प्रति वंशाख की सभा में अन्तरंग सभा के प्रतिष्ठित अधिकारी वार्षिक साधारण सभा में फिर से नियत किये जावें और कोई पुराना प्रतिष्ठित और अधिकारी पुनर्वार नियुक्त हो सकता है ।
- ७४—जब वर्ष के पहले किसी प्रतिष्ठित सभासद् और अधिकारी का स्थान रिक्त हो तो अन्तरंग सभा आप ही उस के स्थान पर किसी और योग्य पुरुष को नियत कर सकती है ।
- ७५—अन्तरंग सभा कार्य के प्रबन्ध निमित्त उचित व्यवस्था बना सकती है परन्तु वह नियमों और उपनियमों से विरुद्ध न हो
- ७६—अन्तरंगसभा किसी विशेष कार्य के करने और सोचने के लिये अपने में से सभासदों और विशेष गुण रखने वाले सभासदों को मिलाकर उप सभा नियत कर सकती है ।
- ७—अन्तरंग सभा का कोई सभासद् मन्त्री को एक सप्ताह के पहले विज्ञापन दे सकता है कि कोई विषय सभा में निवेदन किया जावे और वह विषय प्रधान की आज्ञानुसार निवेदन किया जावे । परन्तु जिस विषय के निवेदन करनेमें अन्तरंग सभा के पांच सभासद् सम्मति दें वह अवश्य निवेदन करना ही पड़ेगा ।
- १८—दो सप्ताह के पीछे अन्तरंग सभा अवश्य हुआ करे और मन्त्री और प्रधान की आज्ञा से वा जब अन्तरंग सभा के पांच सभासद् मन्त्री को पत्र लिखें, तो भी हो सकती है ।
- १९—अधिकारी छः प्रकार के होंगे—१ प्रधान, २ उपप्रधान ३ मन्त्री, ४ उपमन्त्री, ५ कोषाध्यक्ष, ६ पुस्तकाध्यक्ष ।
- मन्त्री, कोषाध्यक्ष, पुस्तकाध्यक्ष इनके अधिकारों पर आवश्यकता होने से एक से अधिक भी नियत हो

हो सकते हैं। और जब किसी अधिकार पर एक से अधिक भी नियत हों तो अन्तरंग सभा उन्हें कार्य में बांट देवे।

प्रधान

१०—प्रधान अन्तरंगसभा आदि सभाओं का सभापति

१—प्रधान अन्तरंगसभा आदि सभाओं का सभापति सम्मत्त जावे।

२—सदा सभा के सब कार्यों के यथावत् प्रबन्ध और सर्वथा उन्नति और रक्षा में तत्पर रहे, सभा के प्रत्येक कार्य को देखे कि वे नियमानुसार किये जाते हैं या नहीं और स्वयं नियमानुसार चले।

३—यदि कोई विषय कठिन और आवश्यक प्रतीत हो तो उसका यथोचित प्रबन्ध तत्काल करे, और उसकी हाजि में वही उत्तर देवे।

४—प्रधान अपने प्रधानत्व के कारण सब उपसभाओं का जिन्हें अन्तरंगसभा संस्थापन करे, सभासद हो सकता है।

उपप्रधान

११—इस के कार्य कर्तव्य हैं—प्रधान की अनुपस्थिति में उसका प्रतिनिधि होवे, यदि दो वा अधिक उपप्रधान हों तो सभा की सम्मति के अनुसार उनमें से कोई एक प्रतिनिधि किया जावे, परन्तु सभा के सब कार्य में प्रधान को सहायता देनी उसका मुख्य कार्य है।

मन्त्री

१२—मन्त्री के निम्नलिखित अधिकार और कार्य हैं—

१—अन्तरंगसभा की आज्ञानुसार सभा की ओर से सब के साथ पत्र व्यवहार रखना।

- २—सभाओं का वृत्तान्त लिखना और दूसरी सभा होने से पहिले ही पूर्व वृत्तान्त पुस्तकमें लिखना वा लिखाना ।
- ३—मासिक अन्तरंग सभाओं में उन गोरक्षकों वा गोरक्षक-सभासदों के नाम सुनाना जो कि पिछली मासिक सभा के पीछे सभा में प्रविष्ट वा उससे पृथक् हुए हों ।
- ४—सामान्य प्रकार से श्रुत्यों के कार्य पर दृष्टि रखना और सभा के नियम, उपनियम और व्यवस्थाओं के पालन पर ध्यान रखना ।
- ५—इस बात का भी ध्यान रखना कि प्रत्येक गोरक्षक-सभा-सद किसी न किसी समुदाय में हों और इसका भी कि प्रत्येक समुदाय ने अपनी ओर से अन्तरंग सभा में प्रतिनिधि किया होवे ।
- ६—पहिले विज्ञापन दिये पर मान्य पुरुषों को सत्कार पुरस्कृत बिठाना ।
- ७—प्रत्येक सभा में नियत काल पर आना और बराबर ठहरना ।

कोषाध्यक्ष

१३—कोषाध्यक्ष के नीचे लिखे अधिकार और कार्य हैं:—

- १—सभा के सब आय धन का लेना, उसकी रसीद देना और उसको यथोचित रखना ।
- २—किसी को अन्तरंग सभा की आज्ञा के बिना रुपया न देना, किन्तु मन्त्री और प्रधान को भी उस प्रमाण से देवे जितना अन्तरंग सभा ने उनके लिये नियत किया हो, अधिक न देना, और उस धन के उचित व्यय के लिये

वही अधिकारी, जिसके द्वारा वह व्यय हुआ हो, उत्तरदाता होवे ।

- ३—सब धन के व्यय का रीति पूर्वक वही खाता रखना और प्रति मास अन्तरङ्ग सभा में हिसाब को वही खाते असेब परताल और स्वीकार के लिये निवेदन करना ।

पुस्तकाध्यक्ष

- १४—पुस्तकाध्यक्ष के अधिकार और कार्य ये हों—

- १—जो पुस्तकालय में सभा की स्थिर और विक्रय की पुस्तक हो उन सबों की रक्षा करे और पुस्तकालय सम्बन्धी हिसाब भी रखे और पुस्तकों के लेने देने का कार्य भी करे ।

मिश्रित नियम

- १५—सब गोरक्षक-सभासदों की सम्मति निम्नलिखित दशाओं में ली जावे ।

- १—अन्तरंग सभा का यह निश्चय हो कि किसी साधारण सभा के सिद्धान्त पर निश्चय न करना चाहिये किन्तु गोरक्षक-सभासदों की सम्मति जाननी चाहिए ।

- २—सब गोरक्षक सभासदों का पांचवां वा अधिक अंश इस निमित्त मन्त्री के पास पत्र लिख भेजें ।

- ३—जब बहुत से व्यय सम्बन्धी वा प्रबन्ध सम्बन्धी नियम अथवा व्यवस्था सम्बन्धी कोई मुख्य विचारादि करना हो । अथवा जब अन्तरंग सभा सब गोरक्षक सभासदों की सम्मति जाननी चाहे ।

- १६—जब किसी सभा में थोड़े समय के लिये कोई अधिकारी उ-

स्थित न हो तो उस समय के लिये किसी योग्य पुरुष को
अन्तरंग सभा नियत कर सकती है ।

१७—यदि किसी अधिकारी के स्थान पर वार्षिक साधारण सभा
में कोई पुरुष नियत न किया जावे, तो जब तक उसके स्थान
पर नियत न किया जाय, वही अधिकारी अपना काम
करता रहे ॥

१८—सब सभा और उपसभाओं का वृत्तान्त लिखा जाया करे
और उसको सब गोरक्षकसभासद देख सकते हैं ॥

१९—सब सभाओं का कार्य तब आरम्भ हो जब न्यून से न्यून
एक तिहाई सभासद उपस्थित हों ॥

२०—सब सभाओं और उपसभाओं के सारे काम बहुपक्षानुसार
निश्चित हों ॥

२१—आय का दशांश समुदाय में रक्खा जावे ॥

२२—सब गोरक्षक और गोरक्षक-सभासदों को इस सभा की
उपयोगी वेदादि विद्या जाननी और जनानी चाहिये ॥

२३—सब गोरक्षक और गोरक्षक-सभासदों को उचित है कि लाभ
और आनन्द-समय में सभा की उन्नति के लिये उदारता
और पूर्ण प्रेमदृष्टि रखें ॥

२४—सब गोरक्षक और गोरक्षक-सभासदों को उचित है कि शोक
और दुःख के समयमें परस्पर सहायता करें और आनन्दो ॥
तब में निमन्त्रण पर सहायक हों. छोटाई बड़ाई न गिनें

२५—कोई गोरक्षक भाई किसी हेतु से अनाथ वा किसी की स्त्री
विधवा अथवा सन्तान अनाथ हो जावे अर्थात् उनका
जीवन न हो सकता हो और यदि गोकृप्यादिरक्षणी सभा

उनको निश्चित जान ले, तो यह सभा उनकी रक्षा में यथा-
शक्ति यथोचित प्रबन्ध करे ॥

३६—यदि गो-रक्षक सभासदों में किन्हीं का परस्पर झगड़ा हो, तो
उनको उचित है कि वे आपस में समझ लेवें वा गो-रक्षक
सभासदों की न्याय उपसभा द्वारा उसका न्याय करा लेवें ।
परन्तु अशक्यावस्था में राजनीति द्वारा भी न्याय करा लेवें ।

३७—इस गोकुल्यादिरक्षणी सभा के व्यवहार में जितना २ लाभ
हो वह २ सर्वहितकारी काम में लगाया जावे किंतु यह
महाधन तुच्छ कार्य में व्यय न किया जावे और जो कोई
इस गोकुल्यादि की रक्षा के लिए जो धन है उसको चोरी
से अपहरण करेगा, वह गोहत्या के पाप लगने से इस लोक
और परलोक में महादुःखभागी अवश्य होगा ॥

३८—सम्मात इसी सभा के धन का व्यय गवादि पशु लेने, उनका
पालन करने, जंगल और घास के क्रय करने, उनकी रक्षा
के लिए भृत्य व अधिकारी रखने, तालाब, कूप, बावड़ी
अथवा बाड़ा के लिए व्यय किया जावे, पुनः अत्युन्नत
होने पर सर्वहित कार्य में भी व्यय किया जावे ॥

३९—सब सज्जनों को उचित है कि इस गोरक्षक धन आदि
समुदाय पर स्वार्थदृष्टि से हानि करना कभी मन से भी न
विचारें किंतु यथाशक्ति इसे व्यवहार को उन्नति में तन,
मन, धन से सदा परम प्रयत्न किया करें ॥

४०—इस सभा के सब सभासदों को यह बात अवश्य जाननी
चाह्ये कि जब गवादि पशु रक्षित होके बहुत बढ़ेंगे, तब
कृषि आदि कम और दुग्ध घृत आदि की वृद्धि होकर सब
मनुष्यादि को विविध सुख लाभ अवश्य होगा इसके बिना

सब का हित सिद्ध होना संभव नहीं ।

४१—देखिये पूर्वोक्त रीत्यानुसार एक गौ की रक्षा से लाखों मनु-
ष्यादि को लाभ पहुँचना, और जिसके मरने से उतने ही
की हानि होती है ऐसे निःकृष्ट कर्म के करने को आप्त
विद्वान् कभी अच्छा न समझेगा ।

४२—इस सभा के जो पशु प्रसूत होंगे उन २ का दूध एक मास
तक उसके बछड़े को पिलाना और अधिक उसी पशु को
अन्न के साथ खिला देना चाहिये और दूसरे मास में तीन
स्तनों का दूध बछड़े को देना और एक भाग लेना चाहिये,
तीसरे मास के आरम्भ से आधा दुह लेना और आधा
बछड़े को तब तक दिया करें कि जब तक गौ दूध देवे ॥

४३—सब सभासदों को उचित है कि जब २ किसी को स्वरक्षित
पशु देवे तब २ न्याय नियमपूर्वक व्यवस्था पत्र ले और
देकर ! जब वह पशु असमर्थ हो जाय उसके काम का न
रहे और उसके पालन करने में सामर्थ्य न हो, तो अन्य
किसी को न दे सके, किन्तु पुनरपि सभा के आधीन करे ॥

४४—इस सभा की अन्तरंग सभा को उचित है किन्तु अत्यावश्यक
है कि उक्त प्रकार से अप्राप्त पशुओं की प्राप्ति, प्राप्तों की
रक्षा, रक्षितों की वृद्धि और बड़े द्रुप पशुओं से नियमानुसार
और सृष्टिक्रमानुकूल उपकार लेना, अपने अधिकार में सदा
रखना, अन्य किसी को इसमें स्वाधीनता कभी न देवे ॥

४५—जो कि यह बहुत उपकारी कार्य है इस लिये इसका करने
वाला इस लोक और परलोक में स्वर्ग अर्थात् पूर्ण सुखों को

४६—कोई भी मनुष्य इस सभा के पूरा क उद्देशों के किये बिना सुखों की सिद्धि नहीं कर सकता ॥

४७—क्या ऐसा कोई भी मनुष्य सृष्टि में होगा कि जो अपने सुख दुःखवत् दूसरे प्राणियों का सुख दुःख अपने आत्मा में व समझता हो ।

४८—ये नियम और अवनियम उचित समय पर वा प्रति वर्ष में यथोचित विज्ञापन देने पर शोधे वा घटाये बढ़ाये जा सकते हैं ।

ओ३म् सह ना ववतु सह नौ भुनक्तु सह वीर्यं करवावहै ।

तेजस्विनावधीतमस्तु मा विद्विषावहै ॥ ओं शान्तिः ३ ॥

धेनुः परा दया पूर्वा यस्यानन्दाद्विराजते ।

आख्यायां निर्मितस्तेन ग्रन्थो गोकर्णानिधिः ॥१॥

मुनिगमाङ्गचन्द्रेऽब्दे तपस्यस्याभिते दले ।

दशम्यां गुरुवारेऽलंकृताऽयं कामधेनुपः ॥ २ ॥

इति गोकर्णानिधिः ।

आर्य राज धर्म की सर्वोत्तम पुस्तकें

विदुर प्रजागर—सस्ता संस्करण मूल्य १)

पृष्ठ १६२ (मूल संस्कृत हिन्दी अनुवाद सहित)

नारद नीति— मूल्य १)

(मूल संस्कृत हिन्दी अनुवाद सहित)

कणिक नीति—मूल्य २)

कन्युनिज्म आदि के पीछे भगने से पहले इन्हें पढ़िये ।

इसमें राष्ट्र रक्षा के अत्युत्तम साधन है ।

सावदाशक प्रेस, पाटौदा हाउस वारवागंज, देहली ७